

ति ॥३॥ स्वयमातृष्णासु गायति । इमे वै लोकाः स्वयमातृष्णा एष्वैतल्लोकेषु
 रसमुपजीवनं दधाति ॥४॥ स वै भूर्भुवः स्वरिति । एतासु व्याहृतिषु गायति
 भूरिति वाऽअयं लोको भुव इत्यन्तरिक्षलोकः स्वरित्यसौ लोक एष्वैतल्लोकेषु
 रसमुपजीवनं दधाति ॥५॥ तानि वै नानाप्रस्तावानि । समाननिधनानि तानि
 यन्नानाप्रस्तावानि नाना क्यपश्यन्नथ यत्समाननिधनान्येका क्येव यज्ञस्य प्रतिष्ठैकं
 निधनं स्वर्ग एव लोकस्तस्मात्स्वर्ग्येति निर्धनानि ॥६॥ अथैनं हिरण्यशकलैः
 प्रोक्षति । अत्रैष सर्वाऽग्निः संस्कृतस्तस्मिन् देवा एतदमृतं वृषमुत्तममदधुस्तथैवा-
 स्मिन्नयमेतदमृतं वृषमुत्तमं दधाति ॥७॥ यद्वैनं हिरण्यशकलैः प्रोक्षति । ए-
 तद्वाऽअस्मिन्नदोऽमूं पुरस्ताद्भूम्यां तनूं मध्यतो दधाति रुक्मं च पुरुषं चाथैनमेत-
 त्सर्वमेवोपरिष्ठाद्भूम्या तन्वा प्रहादयति ॥८॥ द्वाभ्यां-द्वाभ्यां शताभ्याम् । द्वि-
 पाद्यजमानो यजमानोऽग्निर्यावानग्निर्यावत्यस्य मात्रा तावतैवास्मिन्नेतदमृतं वृष-
 मुत्तमं दधाति पञ्च कृत्वः पञ्चचितिकोऽग्निः पञ्चऽर्तवः संवत्सरः संवत्सरोऽग्निर्या-
 वानग्निर्यावत्यस्य मात्रा तावतैवास्मिन्नेतदमृतं वृषमुत्तमं दधाति सहस्रेण सर्वं
 वै सहस्रं सर्वेणैवास्मिन्नेतदमृतं वृषमुत्तमं दधाति ॥९॥ पश्चादग्रे प्राङ् तिष्ठन्
 । अथोत्तरतो दक्षिणाथ पुरस्तात्प्रत्यङ्मुथ जघनेन परीत्य दक्षिणत उदङ् तिष्ठ-
 स्तदक्षिणावृत्तद्वि देवत्राथानुपरीत्य पश्चात्प्राङ् तिष्ठन्स्तथो ह्यस्यैतत्प्रागेव कर्म
 कृतं भवति ॥१०॥ सहस्रस्य प्रमासि । सहस्रस्य प्रतिमासि सहस्रस्योन्मासि सा-
 हस्रोऽसि सहस्राय त्वेति सर्वं वै सहस्रं सर्वमसि सर्वस्मै त्वेत्येतत् ॥११॥ अ-
 थातश्चितिपुरीषाणामेव मीमांसा । अयमेव लोकः प्रथमा चितिः पशवः पुरीषं
 यत्प्रथमां चितिं पुरीषेण प्रहादयतीमं तल्लोकं पशुभिः प्रहादयति ॥१२॥ अन्त-
 रिक्षमेव द्वितीया चितिः । वयाऽसि पुरीषं यद्वितीयां चितिं पुरीषेण प्रहादय-
 त्यन्तरिक्षं तद्वयोभिः प्रहादयति ॥१३॥ द्यौरेव तृतीया चितिः । नक्षत्राणि पु-